

# Изјава за приватност

## Барање за овластен партнер

Фирмата „Либхер-Хаусгерете Марица“ ДООЕЛ е компанија која секогаш се стреми да работи во согласност со сите законски барања. Ние придаваме големо значење на заштитата и безбедноста на Вашите лични податоци. Затоа, нам ни е важно да Ве информираме за тоа кои Ваши лични податоци ги обработуваме, со каква цел, како и какви права Вие имате во однос на Вашите лични податоци.

### A. Општи услови

#### I. Што претставуваат личните податоци и што значи обработка?

- „Лични податоци“ (во понатамошниот текст „податоци“) претставуваат секоја информација преку која може да се идентификува одредено физичко лице. Личните податоци се не само информацијата со која директно се идентификува едно лице (на пр. име или адреса на е-пошта), но и информацијата преку која конкретното лице може да се идентификува индиректно, со помош на дополнително постоечките податоци.
- „Обработка“ претставуваат сите операции што можат да се вршат со Вашите лични податоци (на пр. собирање, снимање, организирање, структурирање, складирање, користење или бришење на податоците).

#### II. Кој е одговорен за обработката на Вашите лични податоци?

Администратор на Вашите лични податоци е:  
„Либхер-Хаусгерете Марица“ ДООЕЛ,  
4202 Радиново, општина Марица, подрачје Пловдивско  
Тел.: 00359/32-50-5309  
E-mail: [dataprotection.bg@liebherr.com](mailto:dataprotection.bg@liebherr.com)

#### III. Кои се Вашите права како субјект на податоците?

Во рамките на законските прописи, Вие како субјект на податоците имате право на:

- Информација/пристап до Вашите податоци;
- Корекција на неточни податоци и дополнување на нецелосни податоци;
- Бришење на Вашите податоци, особено кога (1) тие не се веќе потребни за целите што се наведени во оваа изјава за приватност, (2) Вие сте ја повлекле вашата согласност и не постои друг правен основ за нивна обработка, (3) Вашите податоци биле обработувани незаконски, или (4) Вие сте се спротивставиле на обработката и не постојат убедливи законски причини за таа обработка кои имаат предност.
- Ограничување на обработката на Вашите податоци, особено кога нивната точност се оспорува од Вас или обработката на Вашите податоци е незаконска, но Вие сте побарале ограничување на користењето на податоците, наместо да бидат избришани.
- Приговор против обработката на Вашите податоци, кој се базира на легитимен интерес од причини кои произлегуваат од специфичноста на Вашата конкретна ситуација или – без посебен основ – при обработка на лични податоци со цел директен маркетинг; ако не се работи за приговор за податоци кои се обработувани заради директен маркетинг, ве молиме да бидат наведени причините за приговорот поради кои ние не можиме да ги обработуваме Вашите лични податоци, односно не можеме да ги обработуваме на овој начин. Во случај на оправдан приговор, ние го проверуваме случајот и престануваме да ги обработуваме податоците, освен ако не докажеме дека постојат убедливи законски причини за обработката, кои имаат предност пред Вашиот интерес, право и слобода, или кога обработката служи за утврдување, исполнување или штитење на правни побарувања.
- Примање на податоците во структуриран, достапен, погоден за машинско читање формат, како и пренесување на Вашите податоци од нас директно до друг администратор.

- Повлекување на вашата согласност за обработка, ако ни имате дадено таква. Имајте во предвид, дека законитоста на обработката врз основа на Вашата согласност до моментот на нејзино повлекување, останува незасегната од Вашето повлекување.

Кога поднесувате барања во врска со погоре наведените права, ве молиме за разбирање од Ваша страна, дека можеби ќе побараме докази од Вас со кои да се потврди дека Вие сте лицето за кое се претставувате.

Освен тоа, имате право да поднесете жалба до надлежниот надзорен орган, ако сметате дека со обработката на Вашите лични податоци се прекршуваат барањата од Регулативата (ЕУ) 2016/679 во врска со заштита на физичките лица во однос на обработката на лични податоци и во однос на слободниот промет со такви податоци.

## **V. Обработка на податоците**

### **I. Формулар за барање – овластен партнер на Либхер**

Ние ги обработуваме подолу наведените податоци при поднесување на барање со пополнување на онлајн формуларот.

#### ***Кои лични податоци ги обработуваме и со каква цел?***

Ние ги обработуваме следните Ваши лични податоци:

- Име и презиме
- Фирма
- Адреса (улица, број, поштенски број, населено место, држава)
- Телефонски број
- Адреса на е-пошта

Горенаведените податоци ги обработуваме само со цел примање и обработка на Вашето барање.

Обработката на податоци за други цели може да се врши само со почитување на потребните законски барања според чл. 6, став 4 од Регулативата (ЕУ) 2016/679. Во овој случај, се разбира, ќе ги почитуваме сите обврски за давање информација според чл. 13, став 3 од Регулативата (ЕУ) 2016/679 и чл. 14, став 4 од Регулативата (ЕУ) 2016/679.

#### ***Врз која законска основа ги обработуваме Вашите лични податоци?***

Законската основа за обработка на Вашите лични податоци е исполнување на договор/преземање чекори пред склучување на договор според чл. 6, став 1, буква „б“ од Регулативата (ЕУ) 2016/679.

### **II. Категории на приматели**

Ние евентуално ќе ги пренесеме Вашите податоци до:

1. Други компании од групацијата Либхер, ако истото е потребно за склучување, исполнување или раскинување на договор, или ако од наша страна е присутен легитимен интерес од преносот на податоци, а од Ваша страна не постои спротивен легитимен интерес, кој би имал предност;
2. Нашите даватели на услуги, кои ги користиме за постигнување на горенаведените цели;
3. Судови, арбитражни судови, институции или адвокати, ако тоа се бара со цел почитување на важечката легислатива или за покренување, исполнување или штитење на правни побарувања.

### **III. Пренос на податоци во трети држави**

Преносот на податоци до инстанци во држави вон Европската унија, односно Европска економска област (т.н. трети држави) или до меѓународни организации, е дозволен само (1) ако сте ни дале Ваша согласност или (2) ако Европската комисија одлучила дека во третата држава постои соодветно ниво на заштита на податоците (чл. 45 од Регулатива (ЕУ) 2016/679). Ако Комисијата нема донесено таква одлука, ние ќе можеме да ги пренесеме Вашите податоци до надворешни инстанци, лоцирани во трети држави, само под услов ако постојат соодветни гаранции (на пример стандардни клаузули за заштита на податоците, донесени од Комисијата или од надзорниот орган во конкретна процедура) и ако Вашите права се загарантирани, односно преносот на податоците е прифатлив во конкретниот случај врз основа на дерогациите, пропишани во чл. 49 од Регулативата (ЕУ) 2016/679.

Ако пренесуваме Ваши лични податоци до трети држави, за деталите за трансферот ние ќе Ве известиме во соодветните места од оваа изјава за приватност.

#### ***IV. Рок за чување и бришење на податоците***

Ние ги обработуваме Вашите податоци толку долго, колку што е потребно за да се постигне соодветната цел, освен ако ефективно сте приговарале против обработката на Вашите податоци или ефективно сте ја повлекле Вашата согласност.

Ако постојат законски обврски за чување на податоците, соодветните податоци ќе треба да ги чуваме во рамките на задолжителниот рок. По истекот на тој рок, ние проверуваме дали сеуште постои потреба од нивна обработка. Ако веќе не постои таква потреба, Вашите податоци ќе бидат избришани.

#### ***V. Автоматизирано донесување на индивидуални одлуки***

При воспоставување и спроведување на деловни односи, ние не применуваме одлуки кои се базираат само на автоматизирана обработка според чл. 22 од Регулативата (ЕУ) 2016/679. Ако во конкретни случаи е потребно да се користат такви процедури, ние, доколку е предвидено со закон, вршиме известување за истото посебно во оваа изјава.

#### ***VI. Заштита на Вашите лични податоци од неовластен пристап и губење***

Користиме технички и организациски мерки за безбедност, за да се осигураме дека Вашите податоци се заштитени од губење, промена или од неовластен пристап од трети лица. Во секој случај, пристап до Вашите податоци од наша страна имаат само овластени лица, и тоа само ако тоа е потребно за горенаведените цели.

Септември 2024 г.